

ደቂ 47ረይ ንዑስ ከሎምስ ንለብም።



ኣብ`ዚ ቅኒያት እዚ፡ እቲ ቀንዲ ጸላኢ ሀዝቢ ኤርትራ ዝኾነ ስርዓት ሀ.ግ.ደ.ፍ፡ ኣብ መንጎና ንእሽቶ ዘይቅቕም ባድመ ፈጢሩ፡ ነንሕድሕድና ከም ንናቕር ብምግባር ሓዊ ረኩዑልና እንሆ፡ ንሱ`ንከ ኣብ ዝኣገደልና ሓዊ ኣማዕዲዩ ክስሕን ክኣ ንርእዮ ኣለና። እዚ ማለት፡ እቲ ዓመት መጻ ገንዘብ ንምግሓጥን ነቲ ግናይ ምስሉ ንምምልኻዕን ዘዋፍሮም ዝነበረ ናይ ፕሮፓጋንዳ “ናውቱ” (ናውቱ ዝብሎም ዘለኹ፡ ሰባት ክንሶም ከም ሰባት ብዘይምሕሰብም ኢዮ።) ብሰንኪ`ቲ ኣብ`ዚ ዝሓለፈ ሰለስተ ዓመታት ዝተኸተሎ ሃገር ኣሕሊፍካ ናይ ምሃብ ተግባራቱ፡ ብመላእ ሀዝቢ ኤርትራ ተጻይኖምን ተፈንፊኖምን ኪ እንተጸንሑ፡ ሕጂ ኣብ`ዚ ዓመት እዚ ግን፡ ንሱ እቲ ጎራሕ ጸላኢና፡ ኣብ መንጎና ብዘስሎኹምን ብዝጸፈሎምን ዕሱባቱ ኣቢሉ፡ ንደምበ ተቋውሞና ኣብ ድንግርግር ኣእቲዩ፡ ብዝተራኣዩ ናይ ኣገባብ ቃልሲ ፍልልይ ተባሂሉ ዝጥቀስ ምኽኒያት፡ በቶም ዝበልክዎም መጋበሪያታቱ ጌሩ፡ ከም`ዚ ንርእዮ ዘለና ናብ ዘይተደለዩ ኩነተ ምትፍናን ኣዕሪግዎ እንሆ ይርከብ።

እዚ ዝመንቀሊኡ ክኣ፡ ገለን ጭርሖ “ትግራይ ትስዕር” ብዘድምቑ ሸነኻት፡ ምስ ሰራዊት ትግራይ ተሻሪኽካ ንስርዓት ሀ.ግ.ደ.ፍን ሰራዊቱን ምእላይ ዝብሉ በቲ ሓደ ሸነኽ፡ በቲ ሓደ ሸነኽ ካኣ፡ ኣይፋል! ከምኡ እንተኾይኑስ ካብ ትግራይ ክትስዕር፡ ምስ`ቲ ሀዝብን ሃገርን ዘብርስ ዘሎ ጽዩፍ ስርዓት ሀ.ግ.ደ.ፍ ምስላፍ እባ ይሓይሽ ዝብሉን ኢዶም ንምሃብ ኣብ ቀረባ ዝጸንሑን ክኣ ንርኢ።

እዚ ክልቲኡ ዘይክውንነታዊ ኣተሓሳስባታት፡ ኣንጻር ኤርትራዊ ሃገራውነት ዘንቀደ ሓደገኛ ወስታታት ኢዩ ዝኾውን ዘሎ፡ እቲ ምንታይ? ሀገደፎም ይኹኑ ወያኔኣም፡ ንልዕሊ 30 ዓመት፡ ኣብ`ቲ ሸሙ ናጽነት እናተባህለ

ዝጽዋዕ፡ ግን ክኣ ሕሉፍ ባርነት፡ ብቐጥታን ብተዘዋዋሪን ተሻሪኹም፡ ክሳዱ ረጊጾም፡ ደም ዘንብዕዎ ካብ ሓደ ፍባ ዝተቐድሑ ናይ`ዚ ዘባ ቀተልቲ መርዚ ኢዮም። ብግስ ክብሉ ጸረ ኤርትራን ኤርትራውነትን ኢዮም።
ስለ`ዚ ደቂ ሃገረይ፡ ንዑ`ባ ሎምስ በጃኹም ንለብም።

ካልእ መስደመም ነገር ንሰምዖ ዘለፍ፡ ካበይን ብመንን ከም ዝብገስ ኣዳቕቕና እንፈልጦ፡ ኣልማማ ንሕብረተ ሰብ ዘዋርድ ጸርፍን ዘለፋን`ውን፡ እቲ ግናይ ገጽ ናይ ጽልእን ቅርሕንትን ምኃኑ`ዩ፡ ቀሊል ይመስል፡ ``ተቐደምተይ ሓደ ወገን ኢዮም`` ስለ ዝበለ እቲ ሃንዳሲ ጽልእን ቅርሕንትን ውልቀ መላኺ፡ እቶም ስዓብቱ “ኣንቱም ዓጋመ`ባ በላዕቲ ኩዕንቲ” እንክብሉ፡ ብኣንጻሩ ክኣ፡ ንስርዓት ውልቀ መላኺ ደገፍቱን ሓብሓብቱን ሓደ ሸነኽ ኢዮም ካብ ምባል ዝነቐለ ``ኣንቱም ደምቢዮ`ባ በላዕቲ ሳዕሪ`` ዝብሉ ኢዮም። ምኣስ ንሱ ጥራይ፡ ንኣመንቲ ምስልምና እንተኾኑ`ውን፡ እንታይ ኣእተወኩም ኪዱ ንዓዲ ዓረብኩም ክብሃል`ውን ይስማዕ ኢዩ። ብዙሕ ኢዩ`ቲ ዝብሃል፡ ከም ኣብነት ግን ይኣክለኒ።

ኣሕዋት ንዑ በጃኹም ንለብም፡ እዚ ንመን ይርብሕ? እዚ! እንትርፎ ነቲ ኣብ ጽልእናን ኣብ ምፍልላይናን ዝነብር ውልቀ መላኽን ስርዓቱን እንተዘይኮይኑ ንመን? እዞ ብኸንደይ ኣማኢት ኣሸሓት ዝተረኸበት ሃገር ኣብ ከም`ዚ ደረጃ ክትወድቕ ዘሕፍር ኢዩ፡ ስለ`ዚ ደቂ ሃገረይ ደጋጊመ ክልምነኩም በጃኹም ንዑ ንለብም።

እዚ ስርዓት እንተኾነ ባዕሉ ብዝፈጠሮ ዕንደራ፡ ዝጭብጦ ስኢኑ ኣብ ቆንጠጠፈ ተንጠንጢሉ፡ ዝለከመ ለኪሙ ከም ኩሎም መሰልቱ ናይ ምኽዱ ሰርቢ ዩንጠጢ እንሆ፡ ስለ`ዚ ኣብ መወዳእታ ታሪኽ ውልቀ መላኽቲ ከም ዘረጋግጸ፡ ``ካብ`ታ ሕማቕ ዝገብሩኽ እታ ሕማቕ ዝገድፉልካ`` ኢዩ`ሞ፡ ንብድሕረይ ሳዕሪ ኣይትብቆላ ሜላ ውልቀ መላኽቲ ዕድል ኣይንሃብ ደቂ ሃገረይ።

ስለ`ዚ እዞም ዝጠቐስናዮም ኣብ መንጎና ዝርከቡ ጸዮቕትን ሓንከርትን፡ ከም ኣብ ሓንቲ ቆፎ ስርናይ ዝተሓወሱ ቁንጣሮ ክርዳድ ወይ ማእረ ኢዮም፡ ነዚኣም ክኣ ተኩርና ክንጎልሎምን ክንኣሪዮምን እንተኺልና፡ እቲ ኤርትራን ኤርትራውነትን ዝሕላገቱ ሓቕቕ ሓቢሩ ኣብ መትረብ ሓርነት ክዛሪ ኢዩ።

መተሓሰሰቢ:- አብ`ዛ ሓጻር ጽሕፍተይ ኩሉ ሰብ ከየልዕሎ ዝፈረሐ፡ ግን ክኣ ብውሽጡ ዝሓመሉን ዝኸንዘወሉን ነጥብታት ኣልዒሊ ስክፍታታተይን ስክፍታ ህዝበይን ኣኸሪበ ኣለኹ፡ ኩሉ ሓላፍነት ዝስምዖ ሃገራዊ፡ ካብ`ዚ ተበጊሱ ነዚ በታኒ ኣተሓሰስባታት ክቃለሶን መፍቶ ጸላእትና ንክይንኸውን ክጽዕትን እጽውዖ። ብዙሓት ለባማትን ወራዙትን ኣብ`ዚ ኣኸሪበዮ ዘለኹ ጽሑፍ ከም ገለ መንቅብ እንተረኺብኩምለይ ክእረም ድልው ኢዮ፡ ካልኣት ደገፍቲ ናይ`ቲ ስርዓት ክትቃወሙኒ ከም ንቡር እወስዶ፡ ግን ክኣ መተካእታ እቲ ዘኸረብክዎ ሓሳብ ብምክብባር እንተ ኣኸሪብኩም ክጽበዩኩም ኢዮ፡ ካልእ ካብ`ዚ ወጻኢ ከም`ዚ ልሙድ ኮይኑ ዘሎ ጸርፍን ዘለፋን ንእተኸርቡ ግን፡ መምዘኒኹም ስለ ዝኾነ ፋዓራኹም ኣይክህልወንን ኢዩ። ንምዝዘሙ ሕጂ`ውን ደቂ ሃገረይ ብሓበራ! ጉዳይና ባዕልና ንሓዞ፡ ጉዳይ ህዝብናን ሃገርናን ልዕሊ ውልቃዊ ጥሙሓትና ነቐምጡ፡ ጉዳይና ካብ ኢድና እንተመሊቐ፡ ርሑቕ ከይከድና ኣብ ከባቢና ምህሮ ገዲፈን ዝተበተና ሃገራት ሓያለይ ኢዩን`ሞ፡ ካብኣን የድሕነና፡ ኣሜን!!!

ኢሳያስ ኣስፍሃ፡
ሎንዶን ዓባይ ብርጣንያ።

